

महत्वाचे :
कालमर्यादित :

जा.क्र/मरापप/जीसीसी-टीबीसी/मूल्य-३/
२०१६/७९९८
महाराष्ट्र राज्य परीक्षा परिषद,
१७, डॉ. आंबेडकर मार्ग पुणे १.
दिनांक : १७/१२/२०१६.

प्रति,

संस्थाचालक,
सर्व शासनमान्य संगणक टायपिंग संस्था,
महाराष्ट्र.

विषय:- शासकीय संगणक टायपिंग परीक्षा (G.C.C.-T.B.C.) ऑगस्ट - २०१६
उत्तरपत्रिका छायाप्रती मिळणेबाबत व गुणपडताळणी करणेबाबत.

संदर्भ :- परिषदेचे पत्र जा.क्र. मरापप/जीसीसी-टीबीसी/मूल्य-३/२०१६/७३९७,
दि. ११/११/२०१६.

उपरोक्त विषयानुसार कळविण्यात येते की, शासकीय संगणक टायपिंग परीक्षा (G.C.C.-T.B.C.) ऑगस्ट - २०१६ चा निकाल दिनांक ११/११/२०१६ रोजी परिषदेच्या संकेतस्थळावर जाहीर करण्यात आलेला आहे.

उपरोक्त संदर्भिय पत्रात शुल्क भरण्यासाठी चलन प्रिंट घेण्याबाबत कळविले होते. मात्र चलनाने शुल्क न भरता ऑनलाईन पध्दतीने (नेट बँकिंग/ डेबिट कार्ड इ. द्वारे) शुल्क भरण्याचा पर्याय आता संस्थेच्या लॉगिनमधून देण्यात येत आहे.

जी.सी.सी.-टी.बी.सी. परीक्षेबाबत गुणपडताळणी करणेकरिता व उत्तरपत्रिका छायाप्रती प्राप्त करून घेण्यासाठी दिनांक ३१/१२/२०१६ पर्यंत सोबत जोडण्यात आलेल्या कृतीओघ तक्त्याप्रमाणे ऑनलाईन अर्ज विहित शुल्कासह (गुणपडताळणीसाठी प्रती विषय रु.१००/- व उत्तरपत्रिका छायाप्रती मिळण्यासाठी प्रती विषय रु.४००/- ऑनलाईन पध्दतीने भरावे) विहित मुदतीत सादर करावेत.

दिनांक ३१/१२/२०१६ नंतर प्राप्त होणा-या अर्जाचा व दिलेल्या दरानुसार शुल्क न भरलेल्या अर्जाचा विचार करण्यात येणार नाही. याबाबतच्या सविस्तर सूचना परिषदेच्या www.mscepune.in या संकेतस्थळावर प्रसिद्ध करण्यात आलेल्या आहेत याची नोंद सर्व संस्थाचालक व परीक्षार्थ्यांनी घ्यावी.

सोबत : कृतीओघ तक्ता (Flow Chart)

स्वाक्षरीत

आयुक्त,


महाराष्ट्र राज्य परीक्षा परिषद,
पुणे - ४११ ००१

प्रत: माहितीस्तव व योग्यत्या कार्यवाहीस्तव
१. विभागीय शिक्षण उपसंचालक सर्व
२. शिक्षणाधिकारी (माध्य.) सर्व

शासकीय संगणक टायपिंग प्रमाणपत्र परीक्षा ऑगस्ट - २०१६

गुणपडताळणी व उत्तरपत्रिका छायांकित प्रत मागणी अर्ज

(Flow Chart)



* टीप

१. जर उमेदवाराने गुणपडताळणीसाठी रु.१००/- अगोदर भरले असतील तर पुन्हा झेरॉक्स प्रतीची मागणी केल्यास पुन्हा ४००/- रु भरावे लागतील.
२. अर्जाची प्रत व शुल्क भरलेल्या पावतीची प्रत परिषदेकडे पाठवू नये.
उपरोक्त Flow Chart प्रमाणे कार्यवाही करावी.
३. Payment यशस्वीरित्या Paid झाले नाही, तर एका तासाने पुन्हा उपरोक्त Flow Chart प्रमाणे कार्यवाही करा.
४. यासाठी ब्रॉडबॅन्ड/3G/4G सेवेचा वापर करा.

शासकीय संगणक टंकलेखन प्रमाणपत्र परीक्षा ऑगस्ट - २०१६

उत्तरपत्रिका छायाप्रत मागणी अर्जाबाबत सूचना

- १) विद्यार्थ्याला फक्त त्याच्या स्वतःच्या उत्तरपत्रिकांच्या छायाप्रतीची मागणी परीक्षा परिषदेकडे करता येईल. यासाठी परीक्षा परिषदेकडे विहित पध्दतीने संगणक टंकलेखन संस्थेमार्फत ऑनलाईन अर्ज करणे आवश्यक आहे.
- २) परिपत्रकात नमूद केलेल्या कालावधीत (१५ दिवसात) परिषदेकडे विहित नमुन्यात ऑनलाईन अर्ज करता येईल. मुदतीनंतर ऑनलाईन अर्ज भरता येणार नाही. तसेच ऑफलाईन अर्जाचा विचार केला जाणार नाही. याची नोंद घ्यावी.
- ३) ऑनलाईन अर्जातील माहिती पूर्णपणे भरलेली असावी. अपुर्ण अर्ज सबमिट (submit) होणार नाही.
- ४) उत्तरपत्रिका छायाप्रतीसाठी प्रतिविषय रु. ४००/- इतके शुल्क आकारण्यात येईल. एकदा भरलेले शुल्क कोणत्याही सबबीवर परत दिले जाणार नाही.
- ५) शुल्क ऑनलाईन पध्दतीने (नेट बँकींग, क्रेडीट/ डेबीट कार्ड इ. वापरून) भरावे लागेल.
- ६) उत्तरपत्रिका छायाप्रत मिळविण्यासाठी रु. ४००/- इतके शुल्क ऑनलाईन पध्दतीने भरून अर्ज केला असल्यास त्या विषयांच्या उत्तरपत्रिकांची गुणपडताळणी करण्यात येणार असल्याने गुणपडताळणीसाठी स्वतंत्र अर्ज करण्याची आवश्यकता असणार नाही.
- ७) उत्तरपत्रिकेची छायाप्रतची मागणी पोस्टाद्वारे असल्यास पोस्टाचा पुर्ण पत्ता जवळच्या खुणेसह देणे आवश्यक आहे. मागणी केलेल्या उत्तरपत्रिकांची छायाप्रत विद्यार्थ्यांना अर्जात नमूद केल्याप्रमाणे रजिस्टर पोस्टाने संस्थेमार्फत देण्यात येईल. अर्जामध्ये भ्रमणध्वनी लिहिणे आवश्यक आहे.
- ८) समक्ष छायाप्रत नेण्यासाठी येणाऱ्या विद्यार्थ्यांस प्रवेशपत्र/ फोटोसह असलेले ओळखपत्र सोबत आणणे अनिवार्य राहिल. यासाठी प्रवेशपत्र अथवा कोणतेही फोटोसह ओळखपत्र मान्य करण्यात येईल.
- ९) उत्तरपत्रिका छायाप्रत हस्तपोच घेणाऱ्या विद्यार्थ्यांनी तशी पोहोच देणे बंधनकारक राहिल.
- १०) पुनर्मूल्यांकनाची तरतूद नसल्याने पुनर्मूल्यांकन केले जाणार नाही.
- ११) परीक्षेत गैरमार्गाचा अवलंब केलेल्या विद्यार्थ्यांची चौकशी झाली असल्याने त्याला माहिती अधिकाराखाली त्याच्या उत्तरपत्रिकांची छायाप्रत देण्यात येणार नाही.
- १२) संबंधित विद्यार्थ्यांने उत्तरपत्रिकांची छायाप्रत अन्य कोणालाही देऊ नये तसेच तिला प्रसिध्दी माध्यमाद्वारे प्रसिध्दी देण्यात येवू नये दिल्यास कारवाईस पात्र राहिल.
- १३) मागणी अर्ज सादर करण्याची मुदत संपल्यानंतर कोणत्याही परिस्थितीत शुल्क भरले असले तरीही उत्तरपत्रिकेची छायाप्रत देता येणार नाही. तसेच शुल्क ही परत मिळणार नाही.
- १४) ऑनलाईन अर्जाची प्रत (प्रिंट आऊट) व शुल्क भरलेल्या चलनाची प्रत परिषदेकडे पाठविण्याची आवश्यकता नाही.

गुणपडताळणीबाबत सूचना

- १) गुणपडताळणीसाठी प्रती विषय रु.१००/- (शंभर रुपये) शुल्क आकारण्यात येईल.
- २) परिपत्रकात नमूद केलेल्या कालावधीत (१५ दिवसात) परिषदेकडे विहित नमुन्यात संबंधित टंकलेखन/ लघुलेखन संस्थेमार्फत ऑनलाईन अर्ज करता येईल. मुदतीनंतर अर्ज भरता येणार नाही. तसेच ऑफलाईन अर्जाचा विचार केला जाणार नाही.
- ३) गुणपडताळणीसाठी एकदा भरलेले शुल्क कोणत्याही सबबीवर परत दिले जाणार नाही.
- ४) गुणपडताळणी अर्ज अपूर्ण भरलेला असल्यास सबमिट (submit) होणार नाही.
- ५) गुणपडताळणी नंतर पुनर्मूल्यांकनाची तरतूद नाही.
- ६) गैरमार्गाचा अवलंब केलेल्या विद्यार्थ्यांची गुणपडताळणी करून दिली जाणार नाही.
- ७) मागणी अर्ज सादर करण्याची मुदत संपल्यानंतर कोणत्याही परिस्थितीत शुल्क भरले असले तरीही उत्तरपत्रिकेची गुणपडताळणी केली जाणार नाही तसेच शुल्कही परत मिळणार नाही.
- ८) गुणपडताळणीचा निकाल संस्थेच्या पत्त्यावर पोस्टाद्वारे पाठविण्यात येईल उमेदवाराने संबंधित टंकलेखन संस्थेकडून निकाल प्राप्त करून घ्यावा.
- ९) गुणपडताळणी अर्ज उमेदवाराने ऑनलाईन सबमिट केला असेल आणि पुन्हा उत्तरपत्रिका छायाप्रत मिळण्याबाबत अर्ज सादर करावयाचा असल्यास त्यास छायाप्रतीसाठी रु.४००/- शुल्क स्वतंत्रपणे ऑनलाईन पध्दतीने भरावे लागेल.
- १०) उत्तरपत्रिका छायाप्रतीसाठी अर्ज सादर केलेल्या उमेदवारांना गुणपडताळणीसाठी स्वतंत्र अर्ज करण्याची आवश्यकता नाही. म्हणजे एखाद्या विषयाच्या उत्तरपत्रिकेची छायाप्रत मागणी केल्यास त्या विषयाची गुणपडताळणीही केली जाणार आहे.